

कलम् । अत्र विवे विशेषतो वर्णानिवेधात् वक्ष्य-  
माणवचने सिंहस्थरवाविव परीक्षामाचनवि-  
धाच्च दियान्तरं सिंहैतरत्र वर्णस्वपि कुर्वीत ।  
अतोयास्यायने हरौ सुप्ते सर्वकर्मणि वर्ज्ये-  
दित्यस्य न विषयः । ज्योतिषे ।  
सिंहस्य मकरस्थे च जीवे चास्तमिते तथा ।  
मलमासे न कर्मैवा परीक्षा जयकाङ्क्षिणा ॥  
रविशुद्धौ गुरौ चैव न शुक्रैस्तद्भूते पुरः ।  
“सिंहस्य च रवौ नैव परीक्षा शस्यते बुधेः ॥  
नारदः । न चतुर्दश्यां प्रायश्चित्तपरीक्षणे ।  
न परीक्षा विवाहश्च शुभिभौमदिने तथा ॥  
रविशुद्धौ गुरौ चैवैवञ्च शस्यत इति शेषः ॥  
तथा च दीपिकायाम् ।  
“नो शुक्रास्तीक्ष्णैर्के गुरुसहितरवौ जन्ममासे-  
२४मेन्दौ  
विष्टौ मासे मन्वाख्ये कुजशुभिदिवसे जन्म-  
तारासु चाथ ।  
नाडीनक्षत्रहीने गुरुरविरजनीनायतारा-  
विशुद्धौ  
प्रातः कार्या परीक्षा द्वितनुचरग्रहांशोदये  
शुक्लमे ॥” \* ॥  
पितामहः ।  
“प्रत्यक्षं दापयेद्विंशं राजा बाधितोऽपि वा ।  
ब्राह्मणानां शुनवर्णां प्रकृतीनान्त्येव च ॥”  
ब्राह्मणानां प्रकृतीनाञ्च प्रत्यक्षं दिवं दापये-  
दित्यस्यः । प्रकृतयस्तु ।  
“स्नान्यमात्रः सह्यु कोषो राशुर्गवलाणि च ।  
राज्याङ्गानि प्रकृतयः पौराणां श्रेण्योऽपि चेति  
अमरसिंहोक्ताः ॥ \* ॥  
अथ दिव्यविशेषाधिकारिणः । नारदः ।  
“ब्राह्मणस्य घटो देयः क्षत्रियस्य हुताशनः ।  
वैश्यस्य सलिलं देयं शूद्रस्य विषमेव तु ॥  
साधारणः समस्तानां कोषः प्रोक्तो मनीषिभिः ।  
विषमञ्च ब्राह्मणस्य सर्वेषाम् तुला स्मृता ॥”  
यत् पुनरनेन ।  
“मन्त्रानां भूशक्तानां याधितानां तपस्विनाम् ।  
स्त्रीणाञ्च न भवेद्विद्यं यदि धर्मस्त्वपेक्षितः ॥”  
इति स्त्रियादीनां दिव्यं निषिद्धं तत्तुलेतरविषयक-  
मिति श्रुतपाणिः ॥ मिताचरायान् ।  
श्लोपुमयोर्विवादेन स्त्रीणां दिव्यमिति कथा  
वाच्यतरः कुर्यादिति विकल्पनिषेधार्थमेतदुक्तं  
भवति । अवयवाभियोगेषु स्त्रियादीनामभि-  
योक्तव्ये अभियोज्यानामेव दिव्यं एतेषामभियोगे  
योऽप्येवैवैव अभियोज्यानामेव दिव्यं परस्परवि-  
योगे तु विकल्प एव तत्रापि तुल्येति नियम्यते ।  
तथा महापातकादिशङ्काभियोगे तु स्त्रियादीनां  
तुल्येव । यथा याज्ञवल्क्यः ।  
“तुला स्त्रीवालवृद्धास्यपञ्चब्राह्मणरोगिणाम् ।  
अभिर्जलं वा शूद्रस्य यवाः सप्त विषञ्च वा ॥”  
स्त्रीमात्रं जातिवयोऽवस्थाविशेषानादरेण बाल  
आपोऽशुद्धाश्चातिविशेषानादरेण वृद्धो-  
ऽशीतिपारगः । एतच्च वचनं सर्वदिव्यसाधा-

रणेषु मार्गशिरश्चैवैवशाखेषु स्त्रियादीनां सर्व-  
दिव्यसमवधानविधाने नियमार्थकतयाथैवत् । न  
च सर्वकालं स्त्रीणानुलैवेति ।  
“स्त्रीणानु न विषं प्रोक्तं न चापि सलिलं स्मृतम् ।  
घटकोषादिभिस्तासामन्तस्तत्त्वं विचारयेत् ॥”  
इति विषसलिलयतिरिक्तघटकोषादिभिः शुद्धि-  
विधानात् । एवं बालादिष्वपि योजनीयम् ।  
तथा ब्राह्मणादीनामपि न साव्यकालिकस्तुलादि-  
नियमः ।  
“सर्वेषामेव वर्णानां कोषाच्छुद्धिर्विधीयते ।  
सञ्ज्ञायेतानि सर्वेषां ब्राह्मणस्य विषं विना ॥”  
इति पितामहस्मरणात् ।  
तस्मात् साधारणे काले बहुदिव्यसमवधाने  
तुलादिनियमार्थमेवेदं वचनम् । कालान्तरे तु  
तत्तत्कालविहितं सर्वेषाम् । तथा हि वर्षा-  
स्मिरेव सर्वेषां हेमन्तशिशिरयोस्तु क्षत्रिया-  
दीनां त्रयाणां अग्निविषयोर्विकल्पः ब्राह्मणस्य  
तु अग्निरेव न कदाचिद्विषं ब्राह्मणस्य विषं  
विनेति निषेधात् । शीघ्रशरदोस्तु सलिलमेव ।  
येषां कुलश्रीदीनानु विशेषेणाम्नादिनिषेधः ।  
“कुलानां वर्ज्येद्विंशं सलिलं श्वासकासिनाम् ।  
पित्तश्लेष्मवत् नित्यं विषन्तु परिवर्ज्येदिति वच-  
नात्तेषामाम्नादिकालेऽपि साधारणं तुलाद्यव-  
दिव्यं भवति । यथा । तोयमग्निर्विषश्चैव दातव्यं  
बलिनां वृणामिति स्मरणात् । दुर्बलानामपि  
सर्वथा विषनिषेधात् तत्कालानतिक्रमेण जाति-  
वयोऽवस्थाश्रितानि दिव्यानि देयानि । अत्र च  
यस्य यानि विशेषसामान्यपर्युदक्षेतरविहितानि  
तानि मुख्यकल्पायुक्त्यरूपाणि वेदितव्यानि ।  
यथा, ब्राह्मणस्य घटो मुख्यः कोषस्तनुकल्पः ।  
जलायु आपत्कल्पौ प्रागुक्तनारदवचने एव-  
कारश्रुतेभ्यस्तनुकल्पादिवत् न तु प्रशस्ततमादिल-  
मिति । एवञ्चात्रापि अयथोक्तप्रदत्तानु न शक्तं  
साध्यसाधने इति प्रागुक्तं बोध्यम् । स्मृतिः ।  
“अवयवाभियुक्तानां घटादीनि विनिर्दिशेत् ।  
तदुल्लेखेव कोषश्च शङ्कास्त्रेव न संशयः ॥”  
अवयवभोऽत्र निश्चयः । शिरोवर्त्तितेति केचित् ।  
इति अवयवरूपिका ॥ कात्यायनः ।  
“अस्य श्वाधमदासानां न्नेच्छानां पापकारिणाम् ।  
प्रतिलोमप्रसूतानां निश्चयो न तु राजनि ॥  
तत्प्रसिद्धानि दिव्यानि समये तेषु निर्दिशेत् ॥”  
तत्प्रसिद्धानि सर्पघटादीनि । तथा,—  
देशकालाविरोधे तु यथायुक्तं प्रकल्पयेत् ।  
अन्येन हारयेद्विषं विधिरेव विप्रस्ये ॥”  
अन्येन प्रतिनिधिना हारयेत् कारयेत् । विप्र-  
स्ये अभियुक्तस्यासामर्थ्यं ।  
अतएव महापातक्यादीनामन्वहारा दिव्यमाह  
स एव ।  
“मातापितृहृन्निगुरुबालस्त्रीराजघातिनाम् ।  
महापातकयुक्तानां नास्तिकानां विशेषतः ॥  
लिङ्गिनां प्रमथानाञ्च मलययोगक्रियावताम् ।  
वर्णसङ्करजातानां पापाभ्यासप्रवर्तिनाम् ॥

एतेष्वेवाभियोगेषु निन्द्यैव प्रयत्नतः ।  
इत्यादिभिधाय ।  
दिव्यं प्रकल्पयेन्नैव राजा धर्मपरायणः ।  
एतेरेव प्रयुक्तानां साधूनां दिव्यमर्हति ॥”  
कात्यायनः ।  
“न लौहश्लिष्टिनामभिं सलिलं नाम्बुसेविनाम् ।  
तदुल्लेखेन नियुज्यते ब्राह्मणं सुखरोगिणम् ॥”  
नारदः ।  
“स्त्रीवातुरान् सत्त्वहीनान् परितापार्हितान्नरान् ।  
बालवृद्धातुरादींश्च परीक्षेत घटे सदा ॥  
नात्तानां तोयशुद्धिः स्नान विषं पित्तरोगिणाम् ।  
श्वित्रान्मज्जुनखादीनां नागिकर्म विधीयते ॥”  
न मज्जनं स्त्रीबालयोर्धर्मश्लाघविशारदः ।  
निरुत्साहान् याधितश्लाघात्तौस्तोये निमज्ज-  
येत् ॥  
न चापि हारयेद्विषं न विषेण विशोधयेत् ॥  
यत्,—  
स्थावरेषु विवादेशु दिव्यानि परिवर्ज्येदिति  
पितामहवचनं तस्मिन्निखितसामन्तादिसत्त्वे दिव्य-  
निषेधकम् । यद्यपि अलेखसाक्षिके दिव्यं  
यवहारं विनिर्दिशेदिति स्मृतेर्विवादान्तरेऽपि  
लेखादिसत्त्वे दिव्यानादस्त्वापि ऋणादानादि-  
विवादे साक्ष्यपन्थासे कृतेऽपि प्रत्यर्थं यदि  
दृष्टाङ्गीकारेण दिव्यमङ्गीकरोति तदा दिव्यमपि  
भवति साक्षिणा दोषसम्भवादित्यस्य तु निर्दो-  
षत्वेन वस्तुतत्त्वविषयत्वात् तत्तत्कालत्वाच्च धर्मस्य ।  
यथाह नारदः ।  
“तत्र सत्ये स्थितो धर्म्मो यवहारस्तु साक्षिणि ।  
देवसाध्ये पौरुषेण न लेखन्तु प्रयोजयेत् ॥”  
स्थावरविवादे तु प्रत्यर्थना दृष्टाङ्गीकारेण  
दिव्यावलम्बने कृते सामन्तादिदृष्टप्रमाणसङ्गावे-  
ऽपि दिव्यं याज्ञमिति विकल्पनिवारणाय  
स्थावरेष्वित्यादि पितामहवचनं नात्यन्तिकदिव्यं  
निराकरणाय लिखिताद्यभावे स्थावरादिषु  
निर्णयप्रसक्ताः ॥ \* ॥  
अथ द्रव्यसंख्या दिव्यविशेषाः । विष्णुः ।  
अथ समयक्रियाराजद्रोहसाहसेषु यथाकामं  
निःक्षेपणस्तेष्वेवप्रमाणादिति । समयो दिव्यं  
राजद्रोहादिषु यथाकामं राजेच्छानुरोधादिव्यं  
निःक्षेपादिषु तु धनप्रमाणतारतम्यादित्यर्थः ।  
दृष्टव्यः ।  
“संख्या रश्मिरजोमूला मनुना समुदाहृता ।  
कार्षापणान्ता सा दिव्ये नियोज्या विनये तथा ॥  
विषं सहस्रेऽपहृते पादोने च हुताशनः ।  
त्रिभागेने च सलिलमर्द्धं देयो घटः सदा ॥  
चतुःशतभियोगे तु दातव्यस्तप्तमाषकः ।  
त्रिशते तदुल्ला देयाः कोषश्चैव तदहर्द्धके ॥  
शते हृतेऽपहृते च दातव्यं धर्मशोधनम् ।  
गोचौरस्य प्रदातव्यं सयैः फालं प्रयत्नतः ॥  
एषा संख्या निरुक्तानां मथ्यानां द्विगुणा स्मृता ।  
चतुर्गुणोत्तमानानु कल्पनीया परीक्षकैः ॥”  
रश्मिरजः ।